

“అమ్మా... అన్నయ్యవ్వాడే” అంటూ ప్రసాద్ చిన్నతమ్ముడు బాలిగాడు ఇంట్లోకి వరు గెతాడు.

చిట్టి “అన్నయ్యవ్వాడే... అన్నయ్యవ్వాడు” అంటూ గంతులు వేసింది. ప్రసాద్ అక్కయ్య జానకి ప్రసాద్ చేతిలోని సూట్ కేసు అందుకుంటే ప్రక్కన పెట్టింది.

“ఇంత చిక్కిపోయావేమటరా తమ్ముడా” అంది.

ప్రసాద్ ఏదో సమాధానం చెప్పేలోగా నాయనమ్మ లక్ష్యమ్మగారు హడావిడిగా వచ్చి ప్రసాద్ ని కౌగలించుకున్నారు.

“మా నాయనే... మా నాయనే... వచ్చే శవా?... అదేమిటా అబ్బాయ్... పుల్లరా లయిపోయావ్... కాస్త సర్ల బడ్డావ్ కూడా... హాస్టలులో భోజనం సరిగ్గా పెట్టారా?” అని అడిగారు.

లక్ష్యమ్మగారికి ప్రసాద్ అంటే వల్లవాలిన ప్రేమ అందుకు కారణం ప్రసాద్ ది వాళ్ళ తాతగారే.

పేరు కావడమే. ఇంతలో వంటింట్లోంచి ప్రసాద్ తల్లి సీతమ్మ వచ్చింది. వెనకాలే వార్త చేరేసిన బాలిగాడు కూడా వరుగెక్కుకవచ్చాడు.

“ఏరా?... ఉత్తరం రాయకుండానే ఉడి పడ్డావే?... నంకొంతి శలవులు యిచ్చేశారా?... దసరాకి వచ్చినప్పుడే నయం... యిప్పుడు మరి చిక్కిపోయావేరా?... నీ ఆరోగ్యం బావుంటుందా?” అంటూ ప్రశ్నల వర్షం కురిపించింది సీతమ్మ.

వీళ్లందరి ప్రేమానురాగానికి ప్రసాద్ ఉక్కిరి బిక్కిరి అయిపోతున్నాడు.

“ఏరా... చదువులు ఎలా సాగుతున్నాయి?...’ అంటూ అన్నదే హాలోక్కి వచ్చిన రామవయ్య ప్రశ్నించాడు.

“నువ్వుండరా తబ్బాయ్... కుర్రవాగిన్ని ఇంటికి రాగానే. చదువుల మాటెత్తుతావు... సావం... ఎప్పుడనగా భోజనం చేశాడో ఏమో?... పంటయిసాయిందిగానీ నువ్వు త్వరగా స్నానం చెయ్యరాబాబూ... వేడివేడిగా యింత తిందువుగానీ” అంటూ లక్ష్యమ్మగారు ప్రసాద్ ని లాక్కెళ్ళారు.

చిట్టి ప్రసాద్ సూట్ కేసు తణిఖీ చేస్తుంది తనకోసం అన్నయ్యమైనా తెచ్చాడేమోనని. చిట్టి శ్రమ ఫలించింది.

“అన్నయ్య స్వీట్లు బొమ్మలూ తెచ్చాడో?” అంటూ గంతులు వేసింది చిట్టి.

ఎక్కడినుండో సుడిగాలిలా వచ్చాడు బాలిగాడు. చిట్టి చేతుల్లోంచి స్వీట్స్ పాకెట్ లాక్కుని “స్వీట్లు వాకు... బొమ్మలు నీకు” అన్నాడు. చిట్టి ఏడుపు లంకించుకుంది. దానికి తెలుసు బాలి గాడు స్వీట్లు తిన్నతరువాత బొమ్మలు కూడా లాక్కుంటాడని.

“ఒరేయ్ బాలిగా... చెల్లెలి దగ్గరనుండి అలా లాక్కోవచ్చా?... తప్పమ్మా... స్వీట్లు యిద్దరూ పంచుకోవాలమ్మా... మా బాలిగాడు మంచివాడు కదూ...” అంటూ జానకి వాడిని మచ్చిక చేసింది.

వాడు చిట్టికి సగం స్వీట్లు యిచ్చాడు. అది ఏడుపుమాని అప్పటికప్పుడే నవ్వేసింది.

భోజనాలయ్యాక అందరూ వరండాలో కేరి కబుర్లలో పడ్డారు. ప్రసాద్ కాలేజీ కబుర్లూ హాస్టలు కబుర్లూ చెప్తుంటే మిగతావారల్లా అతని మట్టూ చేరి శ్రద్ధగా వింటున్నారు. రామవయ్య మాత్రం ఒక మూలగా పుస్తకం చదువుతూ కూర్చున్నాడు. సీతమ్మ ఆయనకు ఎదురుగా కూర్చుని ప్రసాద్ చెప్పే మాటలు వింటుంది.

“మరేమో. అన్నయ్యా. మీ హాస్టలులో ఆడుకోనిస్తారా?” చిట్టి తన ధర్మసందేహాన్ని వెలిబుచ్చింది.

“నీ ముఖం! హాస్టలులో అడితే టీవర్షు తంతారు... హాస్టలులో చదువుకోవాలి... తెలుసా?” బాలిగాడు అన్నయ్య చెప్పే మాటలకు చిట్టి అడ్డు తగిలినందుకు విసుక్కున్నాడు.

“అబ్బాయ్... మరి హాస్టలులో అంతమంది పుంటారుకదా... ఎక్కడ పెట్టిన వస్తువులు అక్కడే పుంటాయా లేకపోతే మాయమైపోతుం

అనుభవం మల్లిక



టాయా?" అంటూ లక్ష్మమ్మగారు ప్రశ్నించారు. జానకి కిసుక్కున నవ్వంది. లక్ష్మమ్మగారు జానకివైపు మిగిరి మిగిరి చూశారు.

"నిజమే నాయనమ్మా... అక్కడ ఆటవంటి అబ్బాయిలు కూడా వుంటారు. ఒకసారి నేను బల్లమీద పది రూపాయల నోటు పెట్టి పుర్తిపోయి స్నానానికి వెళ్లాను. తిరిగివచ్చి చూస్తే అది అక్కడ లేదు. ఎవర్ని అడిగినా నాకు తెలియదు అంటే నాకు తెలియదు అన్నారు" అంటూ ప్రసాద్ హాస్యాలతో యింకా ఎవరెవరి వస్తువులు ఎలా పోయాయో చెప్పాడు.

అలా వాళ్ళ మాట్లాడుకునే విషయాలు దొంగలమీదకు మళ్ళింది. లక్ష్మమ్మగారు దొంగల కథలు వాత చెప్పారు. తరువాత వారి టాపిక్ దయ్యాలలోకి మారింది.

"నాయనమ్మా... అసలు దయ్యాలనేవి నిజంగా వుంటాయా?" ఇంతదాకా ప్రశ్నలేడిగించుకున్న ప్రసాద్ కి యిప్పుడు ప్రశ్నలడగడం అతని వంతుంది.

"ఎందుకు లేవా? దయ్యాలలోనే వాల రకాలున్నాయి. కొరివి దెయ్యాలు, కామినీ పిశాచాలు, భూతాలు యిలా రకరకాలున్నాయి' అన్నారు లక్ష్మమ్మగారు అందరి ముఖాల్లోకి చూస్తూ. దయ్యాల గురించి అక్కడ కుబ్బుని పుస్తవారిలో తనకే కుట్టంగా తెలుసునన్న గర్వం ఆమె ముఖంలో కనిపిస్తుంది, చిట్టి, బాదిగాడు గుడ్లప్పుగించి అవిడ ముఖాల్లోకి చూస్తున్నారు.

"ఏమో! దయ్యాలంటే నాకు నమ్మకం లేదు... ఇప్పటివరకూ నాకు ఒక్క దయ్యంకూడా కనబడలేదు - మరి నన్ను ఎలా నమ్మమంటావ్?" ప్రసాద్ నిర్లక్ష్యంగా మాట్లాడేడు.

"నీకేం తెలుసురా కుర్ర సన్నాసి ఏ... నా చిన్నప్పడు ఒకసారి దయ్యాలిచ్చి చూశాను..." అంటూ లక్ష్మమ్మగారు దయ్యాలగురించి వరుసగా కథలు చెప్పసాగారు. అందరూ చీమ చిలుకుమన్నంత శబ్దంకూడా చెయ్యకుండా బొమ్మల్లా కూర్చుని అవిడ చెప్పేమాటలు వింటున్నారు. మధ్యమధ్యచిట్టి భయంగా యింటిమట్టుపుండే చీకటిచూస్తుంది.

నీతమ్మ అత్తగారు చెప్పే కథలకు విసుక్కుంది. "చిన్నపిల్లలకు అటువంటి కథలు చెప్పే జడుసు కుంటారన్న జ్ఞానం ఆయినా లేదు" అని అనుకుంది.

లక్ష్మమ్మగారు యివేమీ గమనింపకుండా తన దోరణిలో తాను చెప్పకపోతున్నారు. నీతమ్మ రాసువయ్య చెవిలో ఏదో ఊదించింది.

"ఏమిటమ్మ ఆ దయ్యాల కథలు?... పిల్లలు జడుసుకోరా అటువంటి కథలు చెప్పే?..." అంటూ రాసువయ్య విసుక్కున్నాడు.

లక్ష్మమ్మగారు కథ ఆపుజేశారు పిల్లలు నిరుత్సాహం చెందారు.

"ఇక నిద్రపోండి... ఇప్పటికే చాల రౌతయింది" అంటూ రాసువయ్య యింట్లోకి వెళ్లిపోయాడు. నీతమ్మ అతనిని అనుసరించింది.

"నాన్నమ్మా... నాన్నగారు వెళ్లిపోయారుగా? మళ్ళీ దయ్యం కథ చెప్పే నాన్నమ్మా..." అంటూ బాదిగాడు మారాం చేశాడు.

"వద్దురా అబ్బీ... మీ నాన్న ఏంటే

అడతారు... పదండి లోపలికి పోయి పడుకుందాం."

చిట్టి మత్తు కళ్ళలో జోగుతూ లేచింది. జానకి చిట్టిని పడిపోకుండా పట్టుకుంది.

"పదరా అబ్బాయ్" లక్ష్మమ్మగారు ప్రసాద్ బుజం తట్టారు.

"నేను బాదిగాడు యిక్కడే వరండాలో పడు కుంటాం నాన్నమ్మా..." అన్నాడు ప్రసాద్.

"అమ్మో... నాకు భయం!... నేను లోపలే పడుకుంటాను..." అప్పటివరకూ విన్న దయ్యం కథలను గుర్తు చేసుకుంటూ గుండెలమీద చెయ్యి వేసుకున్నాడు బాదిగాడు.

"మచ్చుకూడా లోపలికి పదరా అబ్బాయ్... ఒక్కడివే ఏం పడుకుంటావ్?..."

"ఇక్కడే చల్లగా... హాయిగా బావుంటుంది నాన్నమ్మా... నేనక్కడే పడుకుంటాను..." అన్నాడు ప్రసాద్.

"సరే... నీ యిష్టం..." లక్ష్మమ్మగారు బాదిగాడిని తీసుకుని లోపలికి వెళ్లారు. వెనకాలే జానకి చిట్టిని ఎత్తుకుని లోపలికి వెళ్ళింది.

ప్రసాద్ వరండాలో నవారు మంచం వేసుకుని పడుకున్నాడు. అప్పటివరకూ లక్ష్మమ్మగారు చెప్పిన దయ్యం కథలు మనసం చేసుకుంటూ దయ్యాలు పున్నాయా లేవా అని అలోచించసాగాడు. లక్ష్మమ్మ గారు చెప్పిన విషయాలు పరిశీలిస్తే దయ్యాలన్నాయన్న నిమ్మకం కలుగుతుంది. ఛ...ఛ... దయ్యాలు లేవు... భూతాలు లేవు... అదంతా భ్రమ వుంటే తన కింతవరకూ ఎందుకు కనిపించలేదు?... అనుకున్నాడు. అలా అనుకున్నాడుగానీ మళ్ళీ చుట్టూ పున్న చీకటిని చూస్తే భయం వేసింది. వీధిచిచ్చిగా ఆలోచిస్తూ ఎప్పుడు నిద్రపట్టేసిందో... ప్రసాద్ నిద్రపోయాడు.

హఠాత్తుగా అర్ధరాత్రి ప్రసాద్ కి మెలుకువ వచ్చింది. ప్రసాద్ ని ఎవరో వెసుకునుండి కాగిరించు కుని ప్రక్కనే పడుకున్నాడు. బాదిగాడే మధ్య రాత్రి వచ్చి తన ప్రక్కనే పడుకున్నాడేమో!... తనని కాగిరించుకున్న చేతుల్ని తడిచాడు ప్రసాద్. ఆ చేతులు సున్నితంగా మెత్తగా వున్నాయి. చేతి గాజులు తగిలాయి. ప్రసాద్ ఫులిక్కిపడ్డాడు. మంచంమీదినుండి లేవబోయాడు. ఆ రెండు చేతులూ ప్రసాద్ ని రేపనీయకుండా మరి గట్టిగా బిగించి మీదికి లాక్కున్నాయి. ప్రసాద్ బోర్లా ఆమెమీద పడ్డాడు.

ప్రసాద్ ఉలిక్కిపడ్డాడు.

"ఎవరు నువ్వు... ఏమిటిది?" అయో మయంగా ప్రశ్నించాడు.

"నేనండీ... నన్నే మర్చిపోయారా?" ఆమె ప్రసాద్ ని మరింత గట్టిగా తనకు అదుముకుంది.

"ఓ... వదులు..." ప్రసాద్ వదిలించుకో దానికి ప్రయత్నించాడు.

"నేను మీ భార్యని... మీ సాదనాని... నన్ను యిలా విదిలించుకోడం మీకు న్యాయమేనా?... రండి... నాలో కలిసిపోండి..."

ఆమె ప్రసాద్ మీదికి ప్రాకింది. ఆమె ముఖం ప్రసాద్ ముఖం మీదికి వంగింది. ప్రసాద్ కళ్ళు బాగా తెరిచి ఆమె ముఖంవైపు చూశాడు. ఆ చీకటిలో ఆమె ముఖం ఆనవాళ్ళు తెలియడం

లేదు. ఆమె ప్రసాద్ పెదాలతో తన పెదాలు కలిపింది ప్రసాద్ పెదాలు చిట్టే రక్తం కారింది. ప్రసాద్ శరీరానికి ఆమె శరీరం వెచ్చగా రాచుకుం టుంది. ఉన్నట్లుండి అతనికి లక్ష్మమ్మగారు చెప్పిన కామినీపిశాచం కథలు వరుసగా గుర్తుకువచ్చాయి. ప్రసాద్ శరీరంలోని రక్తం గడ్డకట్టింది. ఒళ్ళు చల్లబడింది. భయంవల్ల అతనిలోకి ఏదో ఒక అదృశ్యశక్తి ప్రవేశించింది. చలుక్కున ఆమెను విదులుకుని నిలబడ్డాడు. ఆమె అంత దూరంలో ఏగిరిపడింది.

"ఏమండీ... నేను!... మీ భార్యను!!... నన్ను మర్చిపోయారా?..." ఆమె మళ్ళీ వచ్చి ప్రసాద్ మీద పడబోయింది.

ప్రసాద్ తప్పుకున్నాడు.

"ఓ... వెళ్లిపో యిక్కడినుండి..." అన్నాడు.

ప్రసాద్ వైపు రాబోయిన ఆమె చలుక్కున ఆగిపోయింది. కొన్ని క్షణాలు ఆమె తీవ్రంగా ప్రసాద్ వైపు చూస్తూ నిలబడింది. ఆమె ఉచ్చాస నిశ్చాసాల శబ్దం ఆ నిశ్చల్ల నిశీధిలో భయంకరంగా అతని చెవులకు సోకుతుంది. ప్రసాద్ కాళ్ళు వణుకు తున్నాయి. ఇది తప్పుకుండా ఏ కామినీ పిశాచమో అయ్యుంటుంది అనుకున్నాడు.

ఆమె పున్నట్లుండి క్రిందికి వంగి మంచం ప్రక్కనుండి ఒక పెద్ద బెత్తం తీసింది. ప్రసాద్ పై ప్రాణాలు పైనే పోయాయి. ఆమె పులిలా ముందుకు దూకింది. ప్రసాద్ ఏమీ జరుగుతుందో ఊహించేలోగా ఆమెమీద పడి బెత్తంతో బాదడం మొదలుపెట్టింది.

ప్రసాద్ గావుకేక పెట్టి వెసుక్కు వెరుచుకు పడ్డాడు. అతని కేక చీకటిని చీల్చుకుంటూ భయం కరంగా ప్రతిధ్వనించింది. ఆమె బెత్తాన్ని గాలిలో ఊపుకుంటూ రయ్యమనిచీకటిలోకి దూసుకుపోయింది.

ప్రసాద్ గావుకేక విని యింట్లోంచి అందరూ బయటికి వరుగెత్తుకు వచ్చారు. నేలమీద పడిఉన్న ప్రసాద్ ని చూసి రాసువయ్య కంగారు పడిపోయాడు. నీతమ్మ, లక్ష్మమ్మగారు గుండెలు బాదుకుని రోదించారు. జానకి పిచ్చిదానిలా చూస్తూ కూర్చుంది. పిల్లల్లిద్రూ ఏడుపు లంకించుకున్నారు.

ప్రసాద్ ముఖంమీద సిగ్గు జల్లాడు రాసువ రావు ప్రసాద్ నెమ్మదిగా కళ్ళు తెరిచాడు. లక్ష్మమ్మ గారు నెమ్మదిగా ప్రసాద్ చేత మంచినీళ్ళు త్రాగిం చారు. ప్రసాద్ కొంతసేపు లక్ష్మమ్మగారి ఒడిలో తల పెట్టుకుని అలానే కదలకుండా పడుకున్నాడు. భయంవల్ల అతనిగుండె ఇంకా ఏగిరెగిరి పడుతుంది.

కొంతసేపయిన తరువాత ప్రసాద్ జరిగిన కథంతా చెప్పాడు. రాసువరావుకు ఏమీ అర్థంకాలేదు. లక్ష్మమ్మగారు మాత్రం అది తప్పుకుండా కామినీ పిశాచమే అని తీర్మానించారు. ఆమె తీర్మానాన్ని అవునవలో కాదనలో మిగతావారికి తోచలేదు.

ప్రసాద్ భయంవల్ల ఒక నాలుగు రోజులపాటు జ్వరం పడ్డాడు. ఆరోజు నుండి ప్రసాద్ వరండాలో పడుకోవడం మానేశాడు.

ఆరోజు - ఉదయం బోజనాలయిన తరువాత రాసువయ్య ఎక్కడికో బయటికి వెళ్లిపోయాడు. నీతమ్మ,

అ ప స్వ ర వ్

లక్ష్మమ్మగారూ జానకి వరండాలో కూర్చుని కబుర్లు చెప్పుకుంటున్నారు. తాదిగాడు, ఓట్టి ఒక మూలం లక్ష్మమ్మగారిని పెట్టుకుని ఆడుకుంటున్నారు. ప్రసాద్ లోపలిగదిలో కూర్చుని నవలేదో చదువు కుంటున్నాడు.

కొంతసేమయిన తరువాత ఒకమ్మాయి రాసువ రావు ఇంటికివచ్చి వరండాలో ఉన్న సీతమ్మను, లక్ష్మమ్మగారిని పలకరించింది. ఆమె వయసు ఇరవై ఆరు ఉండవచ్చునేమో!... ఓమాదిరి రూపం ఆమెది

“ఏం కావలమ్మాయ్?” అంటూ లక్ష్మమ్మ గారు ప్రశ్నించారు.

“మాది ఈ ప్రక్కకులేనంటే ... మానాన్న గారికి మేము ఆరుమంది ఆడపిల్లలం... మాకు ఒక అన్నయ్యకూడా ఉన్నాడు” అంటూ ఆ అమ్మాయి ఏమేమో చెప్పింది.

గదిలోపల ఉన్న ప్రసాద్ కి ఈ మాటలన్నీ వినిపిస్తున్నాయి. తన కష్టాలు చెప్పుకుని త్పణమో పణమో సహాయం చెయ్యమని అడుగుతుంది కాబోలు అనుకున్నాడు.

“నా అక్కలం అయిదుగురికి పెళ్లిళ్లు అయి పోయాయి. నాక్కూడా పెళ్లియిపోయిందిరెండే... మీరు నాకు పెళ్లి కాలేదని అనుకుంటున్నారు కదూ ... నాకు తెలుసు ... నాకు పోయిన సంవత్సరమే పెళ్లియింది. నా అక్కయ్యలకంటే మంచి సంబంధం దొరికింది. ఆయన అరడుగుల పాడుగు ఉంటారు. చాల అందంగా ఉంటారు...”

ఆమె తన భర్తను గురించి ఏమేమో పాగుడుతూ చెప్పుకుపోయింది. లక్ష్మమ్మగారు ఆమె వచ్చిన వనేమిటని రెండుమాడుపార్లు అడిగారు. ఆమె అదేమీ పట్టించుకోకుండా తన సోదంతా చెప్పుకుపోయింది.

ఉన్నట్టుండి ఆమె కెవ్వున కేకపెట్టింది. ఏమైందోనని ప్రసాద్ లోపలినుండి వరండాలోకి కంగారుగా వచ్చాడు. అప్పడే రాసువరావు ఇంటివైపు ఇద్దరు వ్యక్తులు వరుగులు పెడుతూ వస్తున్నారు. ఆమె వాళ్లను చూసే కేకలు పెట్టింది.

“రాకండి... మీరు నా దగ్గరకు రాకండి... ఏమంటే... మీరు వాళ్లని పామ్మనరూ? ... వాళ్ల రాక్షసులు!... నన్ను ఇంటికి తీసుకెళ్లి గదిలో పెట్టి తాళం పెట్టేస్తారు. వాళ్లను పామ్మనంటే...” ఆమె లక్ష్మమ్మగారిని ప్రారేయవడింది.

వాళ్లవారికి ఇదేమీ అర్థం కావడంలేదు.

“లక్ష్మీ ... ఏమిటమ్మా ఇది? ... తప్ప కదూ? ... రా యింటికి పోదాం...” అన్నారు వచ్చిన ఇద్దరు వ్యక్తులలో ఒకతను.

“నేను రాను పో... మీరెందుకు వచ్చారు? ... పొండి...” లక్ష్మీ అనబడే ఆమె అతనివైపు ఎర్రగా చూస్తూ అంది.

“అలా మారాం చెయ్యకండి అమ్మాయి గోరూ... మీరు మంచివారు కదూ? ... ఇంటికి రండమ్మాయిగోరూ” రెండవ వ్యక్తి అన్నాడు.

“పెళ్లియిన ఆడవాళ్లు అత్తింటోళ్లు వుండాలి గానీ పుట్టింటోళ్లు ఉంటారేమిటి? ... నేను మీ యింటికి రాను... మా ఆయన ఎక్కడుంటే అదే నా యిల్లు” అంది లక్ష్మీ.

ఇంతలో ప్రసాద్ ఆమె దృష్టిలో పడ్డాడు.

“ఆ ... అదిగో మా ఆయన... ఏమంటే ...

ఏళ్ళు నన్ను తీసుకెళ్లడానికి వస్తే చూస్తూ ఉరుకున్నారే? ... నన్ను పంపనని చెప్పండి!” అంటూ ప్రసాద్ దగ్గరికి పరిగెత్తుక వచ్చింది. ఇప్పటికీ లక్ష్మమ్మగారు, సీతమ్మలకు పరిస్థితి కొంత అవగాహన అయింది.

మొదటి వ్యక్తి రివ్వున ముందుకువచ్చి లక్ష్మీని ప్రసాద్ మీద పడకుండా రెక్క పట్టుకుని ప్రక్కకు లాగేశాడు.

“వదులు ... నన్నోదులు” అంటూ లక్ష్మీ గింజకోసాగింది. అతను లక్ష్మీని బుజ్జగించుతూ నచ్చజెప్పుతున్నాడు. లక్ష్మీ ప్రసాద్ వైపు చూస్తూ “ఏవంటే ... చూడండి యీ రాక్షసుడు నన్ను ఇంటికి రమ్మని వీక్షిస్తుంటున్నాడు... మీరొచ్చి వీడికి రెండు అంగులువ్వండి...” అంటున్నది. అతను లక్ష్మీని రెక్కపట్టుకుని బలవంతంగా కాస్త దూరం లాక్కెళ్లి గడ్డం పట్టుకుని బ్రతిమలాడుతూ ఏమో అంటున్నాడు. ఆమె తల ఆడ్డంగా ఊపుతూ ఏమో అంటున్నది. కళ్ళముందు జరుగుతున్నదంతా నోరు తెరుచుకొని చూస్తున్నారూ జానకి, సీతమ్మ, లక్ష్మమ్మగారు ప్రసాద్ రెండవ వ్యక్తిని అనుబంధం తేమిటని అడిగారు. అతను చెప్పడం మొదలు పెట్టాడు.

వాళ్లది ఆ ప్రక్క వూరు. అతను లక్ష్మీ వాళ్లింటోళ్ల సారేరు. ఆ మొదటి వ్యక్తి లక్ష్మీకి అన్నయ్య అవుతాడు. లక్ష్మీకి యింకా అయిదుగురు అక్కయ్యలున్నారు. లక్ష్మీ తండ్రి పోయ్య మొదటి ఆరుగురు అమ్మాయిలకు పెళ్లి చేసేసరికి అతని ఆస్థంతా కరిగిపోయింది. అసలే వాళ్ళ కులంలో కట్నాలు ఎక్కువ అవడంచేత తనకున్న పాతాలు, వాళ్ళ కట్నాలు పెళ్లి ఖర్చులకే అమ్మేశాడు. లక్ష్మీ పెళ్లిడుకు ఎదిగేసరికి అతని ఆస్థంతా హరించుకుపోయింది. లక్ష్మీకి సంబంధాలు నచ్చాయి. కాని కట్నాలవద్ద కుదరక అన్నీ తప్పిపోయాయి. లక్ష్మీ దురదృష్టవశాత్తూ ఏమో ఒకసారి పెళ్లి చూపుతుంది మన్నున్న ఒకబ్బాయిని లారీ గుడ్డేసింది. ఆ బబ్బాయి అక్కడేకక్కడే మరణించాడు. ఈ సంఘటనవల్ల లక్ష్మీకి సంబంధాలే రావడం తగ్గిపోయాయి. పోలయ్య లక్ష్మీకి పెళ్లి కాదేమోనని బెంగపడిపోయాడు.

లక్ష్మీకి పదహారేళ్ళనుండే పెళ్లి చేసుకోవాలన్న కోర్కె చాల బలంగా వుంది. ఆమె యెప్పుడూ తనకు కాబోయే భర్తను గురించి ఊహిస్తూ తీసుని కలలుకనేది. రోజు రోజుకీ ఆమెలోని కోర్కె తీవ్రం కాసాగింది.

ఆమెకు ఇరవై ఏళ్ళు దాటినా పెళ్లి కాలేదు. లక్ష్మీకి రాసురాసు తండ్రిమీద, అన్నయ్యమీద ధ్వేషం పెరిగిపోయింది. వాళ్ళు నిద్రపోతున్నప్పుడు మెల్లగా లేచి గొడ్డలితో నరికేయాలని అనుకునేది. ఆమెలోని కోర్కెలు తీవ్రమయినకొద్దీ ఆమె మరీ పిచ్చిదైపోసాగింది. ఒక్కొక్కప్పుడు తన వైపు అదేపనిగా చూసే ప్రక్కంటే రాసుతో లేచిపోదాం అనుకునేదిగానీ సంఘం, సాంప్రదాయం అన్నీ గుర్తుకు వచ్చి తనను నిత్యం దహించివేసే

కోర్కెలను బలవంతంగా అణచుకునేది.

మరో మూడు ఏళ్లు గడిచిపోయాయి. లక్ష్మీకి అప్పుడు ఇరవై అయిదేళ్లు. పోయ్య ఆమె పెళ్లి గురించి పట్టించుకోవడం మానేశాడు. తొమ్మిదేళ్ల నుండి అణచుకున్న కోర్కెలు విజృంభించి ఆమె మనసును మధించివేశాయి. ఆమె మనసంతా అల్లకల్లోలం అయిపోయింది.

తను అచిచాపో!... తనకు భర్త లేడు!!... తను అక్కయ్యలకు భర్త లున్నారు... తనకు భర్త లేడు... ఆమె పౌదయం అక్రమించింది.

ఇన్నాళ్లుగా అణచిపెట్టుకున్న కోర్కెలు విజృంభించాయి. ఎక్కడై కై నా రాసుంతో లేచిపోమ్మంది అంతరాల్య. మనసు ఒప్పుకోలేదు.

బలమైన కోర్కెలకూ భయపడే మనసుకూ మధ్య పెద్ద పోటలం సాగింది. ఫలితం లక్ష్మీ పిచ్చిదైపోయింది. అప్పటినుండి లక్ష్మీ కనబడేస ప్రతి ఒక్కరికీ తనకు పెళ్లియింట్లో ఫలానా ఊర్లో తన భర్త వున్నాడనీ, చాల అందంగా వుంటాడనీ మంచివాడనీ ఏమేమో చెప్తుంటుంది. కాస్త అందంగావున్న బబ్బాయి కనబడతే అతనిమీద పడి మవ్వే “నా భర్త” అంటుంది. అందుచేత పోయ్య లక్ష్మీ ఇల్లు కడరకుండా కట్టుదిట్టాలు చేసినాడు. ఆమెను గది లో పెట్టి తాళం వేసినాడు. అప్పుడప్పుడూ లక్ష్మీ ఇంట్లోంచి పారిపోతుంటుంది. పోయ్య, సారేరులు, లక్ష్మీ అన్నయ్య నలుగురూ నాలుగువైపులా వెదికి లక్ష్మీని పట్టుకునేవారు. ఇలా ఒక సంవత్సరం నుండి జరుగుతుంది.

కడ చెప్పడం ఆపి నిల్వార్పాడు సారేరు. అతను చెప్పిన విషయాల విన్న తరువాత అక్కడున్న వారందరి పౌదయాల బరువెక్కాయి. లక్ష్మీమ్మ గారు చెంగులో కళ్ళు వొక్కుకున్నారు.

“రంగయ్య... మనం పోదాం పది” అని పిలిచాడు లక్ష్మీ అన్నయ్య. అతను యెల్లాగో తంటాలుపడి లక్ష్మీకి నచ్చజెప్పినట్టున్నాడు. ఆమె బుద్ధిగా అతని ప్రక్కని లబడే వుంది. రంగయ్య, లక్ష్మీ అన్నయ్య వాళ్లందరివద్ద శలవుతీసుకుని లక్ష్మీని తీసుకొని వెళ్లిపోయారు.

ప్రసాద్ కి వాతాళుకా తను ఊరినుండి వచ్చిన మొదటిరోజు రాత్రి జరిగిన సంఘటన గుర్తుకు వచ్చింది. అవును! ... అలాంటి రాత్రి వచ్చింది యీ అమ్మాయే ... నండేహారేదు... అనుకున్నాడు.

“నాన్నమ్మాయ్...” ఉన్నట్టుండి అరిచాడు ప్రసాద్.

లక్ష్మీమ్మగారు ఏమిటన్నట్టు చూశారు.

“దయ్యాయి, కామిని పికాచాలు లేవు నాన్నమ్మా ... నాకు నమ్మకంలేదు ... అ దం తా భ్రమ.. ఇకనుండి నేను చస్తే నమ్మను” అన్నాడు.

లక్ష్మీమ్మగారికి ఇప్పుడు ప్రసాద్ ఆ విషయం గురించి ఎందుకు మాట్లాడుతున్నాడో అర్థంకాలేదు. జానకి వరండాలో స్థంభానికి అనుకూల ఎల్తో శూన్యంలోకి చూస్తుంది.

“ఏమిటో కొందరి జీవితాల బాటి ఎక్కాగా కుదిరిన గీతలా మధురంగా వుంటాయి ... మరీ కొందరి జీవితాలు అన్నీ అపస్వరాలతో కూర్చిన గీతలా దుర్భరంగా వుంటాయి” అనుకుంది ఇంకా పెళ్లికాని ఇరవై అయిదేళ్ల జానకి.